

13 ta' Marzu, 1950

Imhallfin :

Is-S.T.O. Sir George Borg, Kt., M.B.E., LL.D., *Pres.*

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Marianna Vella *versus* Carmelo Caruana

**Lokazzjoni — Riparazzjonijiet — Board tal-Kera —
Terminu — Citazzjoni — Kawzali.**

Is-sid li jottjeni sentenza mill-Board tal-Kera li tawtorizzah jiehu possess ta' fond mikri liex jagħmel fih xi riparazzjonijiet urġenti li ma jistgħux isiru waqt li l-kerrej tkun jokkupa l-fond, imma bil-kondizzjoni li malli jlesti dawk ir-riparazzjonijiet huwa jerga' jikri l-fond lil dak l-inkwint, għandu l-obliġu li jagħmel dawk ir-riparazzjonijiet u jerga' jikri l-fond lil dak l-inkwint. Jekk huwa ma jeżegwix ir-riparazzjonijiet, l-inkwint għandu d-dritt jillob li jiġi prefiss lis-sid terminu biex jeżegwihom, jekk dak it-terminu ma ikunx gie prefiss fis-sentenza tal-Board.

Dan id-dritt ta' l-inkwint jidmexxi minn dik is-sentenza, u mhux mid-dispożizzjonijiet tal-liġi civili li jippreskriew għall-każ ta' meta l-konduktur għandu jippermetti li jsiru fil-kors tal-lokazzjoni xi tiswijiet li ma jammettux dewmien, u dak ta' meta l-inkwint jista' jillob li jkoll il-kontratt għax it-tiswijiet ikunu ta' xorta tali li jirrendu mhux abilitabili dik il-bieca tal-fond li hija meħtieġa għat-takammir, dejjem waqt li l-lokazzjoni tkun għadha mierzja.

Il-kawzali tal-domanola hija dik li hemm espressa fuq-citazzjoni, u ma tistax jiġi mibdulat; u l-fatt li l-parti ttebbata t-talba tagħha fuq dispożizzjonijiet tal-liġi li ma humiex applikabili għal każ ma jbidelx il-kawzali. Għall-eksk meta l-Qorti tilqa' t-talba kif dedotta imma mhux in bazi għad-dispożizzjonijiet tal-liġi urokati mill-parti attriċi bħala bazi ta' dik it-talba, ma tkunx gieghda tidde-ċidi "ultra petita".

Il-Qorti — Rat l-att taċ-citazzjoni li bih l-attriċi, wara li ppremettiet illi l-konvenut, b'sentenza tal-Board li jirregola l-Kera mogħtija fil-21 ta' Lulju 1947 gie awtorizzat jerga' jie-

li l-pussess tal-fond nru. 21, Saint Emidius Street, Zejtun, li parti minnu kienet mikrija lilha, għalbiex jagħmel riparazzjonijiet urġenti u li ma setgħux isiru waqt li hija tibqa' tokkupa l-post, taht il-kondizzjoni li l-konvenut jerga' jikri dan il-fond lilha jekk tkun triċu; u li l-istess konvenut għadu ma eżegwixx dawn ir-riparazzjonijiet urġenti, anzi għamel alterazzjonijiet fl-imsemmi fond billi waqqa' wahda miż-żewġ kammar li hija kienet tokkupa u fetah bieb għal go l-ohra, biex ippermetta lil nies ohra li jgħannuru filha, u dana minghajr il-kunsens tagħha; talbet li jiġi prefiss lill-istess konvenut terminu qasir u perentorju li filh jagħmel l-imsemmijim riparazzjonijiet; li jiġi kundannat jerga' jgħib il-parti ta' l-imsemmi fond li kienet minnha detenuta għall-istat pristinu tagħha fi żmien qasir u perentorju; u in difett hija stess tiġi awtorizzata teżegwixxi dawk ix-xogħlijiet a spejjeż tal-konvenut; salva l-azzjoni għaddanni bl-ispejjeż, kompriżi dawk ta' l-ittra ufficjali tal-4 ta' Novembru 1947;

Omissis;

Rat is-sentenza mogħtija minn d'k il-Qorti fit-12 ta' Frar 1948, li biha għiet miċhuda l-eċċezzjoni ta' l-inkompetenza, bl-ispejjeż kontra l-konvenut;

Rat is-sentenza l-ohra mogħtija minn dik il-Qorti li biha, peress li l-konvenut xejn ma oppona għat-talba ta' l-attriċi li l-parti lilha l-kata mill-fond terġa' tingħieb fl-istat li kienet, laqgħet it-talbiet ta' l-attriċi bl-ispejjeż, u ordnat li x-xogħlijiet għandhom isiru mill-konvenut fi żmien xahrejn mill-għurnata tas-sentenza, żmien li jista' jkun prorogat għal għata kawża, taht id-direzzjoni ta' l-Arkitett u Inġinier Civili Michele Borg; u fil-każ li l-konvenut jonqos jagħmel l-istess xogħlijiet, tagħmilhom l-attriċi; l-umma għandhom jiġu eżegwiti taht id-direzzjoni ta' l-istess perit; wara li kkunsidrat;

Illi kif jirriżulta mid-dokument mogħjub ma' l-att ta' citazzjoni, il-konvenut kien għamel rikors quddiem il-Board li jirregola l-Kera sabiex jirriprendi l-pussess tal-fond nru. 21, St. Emidius Street, Zejtun, li kien mikri lill-attriċi, sabiex jagħmel filh riparazzjonijiet li għalihom kien għa ottjena l-permessi meħtieġa mill-"Building Control Board" u mill-"Medical and Health Department", u li ma setgħux isiru sakemm il-fond jibqa' abitat; illi b'sentenza mogħtija fil-21 ta' Lulju 1947, il-

Board li jirregola l-Kera fuq insemnmi akkolja t-talba tal-konvenut, taft il-kondizzjoni li jerga' jkri l-istess post lill-attriċi "jekk tkun tridu wara li jitlestew ix-xogħlijiet", kif del resto l-istess konvenut fl-istess rikors tiegħu kien addikjara li kien intenzjonat jagħmel;

Illi, peress li l-konvenut għadu ma għamelx l-insemnmi-jin riparazzjonijiet non estant li, kif tallega l-attriċi, gie minnha nterpellat biex jagħmilhom, l-attriċi qiegħda tagħmel din il-kawża sabiex jiġi prefiss lill-konvenut żmien li fih huwa għandu jagħmel dawk ir-parazzjonijiet, u sabiex jiġi kundannat jerga' jagħmel kif kienet qabel dik il-parti tal-fond għa okkupata mill-attriċi, peress li, kif tallega l-attriċi, il-konvenut għamel alterazzjonijiet billi waqqa' waħda mill-kummar u fetta bieb għal go kamra oħra; u fl-abharnett l-attriċi qiegħdu titlob ukoll li tiġi hija stess awtorizzata teżegwixxi l-istess xogħlijiet għas-spejeż tal-konvenut jekk dana ma jagħmilhomx fiż-żmien li taqti l-Qorti;

Illi kif jirriżulta mill-verbal in data 13 ta' April 1948, l-attriċi ddikjarat li l-azzjoni tagħha ttnissel mill-artikoli 1637 u 1638 tal-Kodiċi Ċivili; illi però, l-attriċi dana ma tistax issostnjej, għaliex fil-waqt li d-dispożizzjonijiet ta' l-insemnmi-jin artikoli jirreferixxu ruħhom għall-każ meta l-konduuttur għandu jhalli li jkunu ti-swijiet li ma jridux dawnien, atki fiż-żmien li jkunu qiegħda isir, hu jitlef l-użu ta' biċċa mill-fond, fil-kors iżda tal-lokazzjoni, u għall-każ meta l-inkwilin jista' jitolob li jholl il-kuntratt, meta jiġifieri t-ti-swijiet ikunu ta' xorta tali li jirrendu mhux abitabili għal kull żmien li jkun dik il-biċċa tal-fond meħtieġa għat-tghammir, iżda dejjem meta l-lokazzjoni hija in-korso. Fil-każ preżenti l-lokazzjoni ma għadhiex in-korso, għaliex spiċċat, u l-konvenut irriprennda l-pussess tal-fond in forza ta-s-sentenza fuq insemnmi-ja tal-Board li jirregola l-Kera;

Illi għalk minn il-lokazzjoni spiċċat, u l-konvenut irriprennda l-pussess tal-fond, iżda dana, tajjeb jew lażin, sar taft il-kondizzjoni mposta lill-konvenut fiċ-ċitata sentenza, li mill-istess jitlestew ix-xogħlijiet hu jerga' jkri l-fond lill-attriċi jekk tkun tridu;

Illi għaldaqstant minn dik is-sentenza tnissel fl-attriċi, li kienet parti lil-kawża, id-dritt li teżigi illi l-konvenut jerga'

jikrillha l-fond, u fil-konvenut l-obligu li jkribulha malli jlesti r-riparazzjonijiet; għaliex kien appuntu taht din il-kondizzjoni li huwa reġa' ha l-pussess tal-fond. U peress illi dana d-dritt ta' l-attriċi ma jstax jiġi eżerċitat qabel ma jsiru r-riparazzjonijiet, huwa loġiku illi l-attriċi għandha d-dritt teżiġi li daww ir-riparazzjonijiet isiru; altrimenti kienet tkun inutili l-kondizzjoni; u ma għandux jintesa illi għe lill-konvenut mogħti lura l-pussess tal-fond appuntu għaliex kien lemmu bżonn li jsiru daww ir-riparazzjonijiet, u huwa ried jagħmilhom; u allura, jekk l-attriċi għandha d-dritt li teżiġi li r-riparazzjonijiet isiru sabiex tkun tista' teżiġi l-lokazzjoni għida favur tagħha, hija għandha d-dritt titlob li jiġi lill-konvenut prefiss iż-żmien li fih daww ir-riparazzjonijiet għandhom isiru, għaliex f'każ kuntrarju l-konvenut ikun jista' jitra-kura impunement li jagħmilhom għad-dannu ta' l-attriċi;

Rat in-nota ta' l-appell tal-konvenut, u rat il-petizzjoni tiegħu fejn talab illi s-sentenza fuq insemnija tat-8 ta' Jannar 1949 tiġi revokata, billi jiġi deċiż għar-rigett tad-donnetati miġjubin bié-ċitazzjoni, bl-ispejjeż kontra l-attriċi;

Omissis;

Ikkunsidrat;

Illi l-appellant qabel xejn oppona li s-sentenza impunjata ddeċediet "ultra petita" u fuq kawżali mhux dedotta, u dana billi l-appellata, skond il-verbal li ttiebed fis-seduta tat-13 ta' April 1948, iddikjarat li l-azzjoni minnha eżerċitata hija bażata fuq l-art. 1637 u 1638 tal-Kodiċi Ċivili, mentri l-Ewwel Qorti rriteniet inapplicabili għall-każ dawn l-artikoli tal-liġi. Fuq dan l-aggravju għandu jiġi rilevat li l-kawżali hija dik espressa fié-ċitazzjoni, u dik il-kawżali ma tistax tiġi mibdula. Il-fatt li l-appellata semmiet dispożizzjonijiet tal-liġi li fuqhom kienet tippretendi li bbażat it-talba tagħha ma seta' qatt ibiddel il-kawżali kif dedotta fié-ċitazzjoni; u għalhekk l-Ewwel Qorti għamlet sewwa li qatgħet il-kawża fuq dik il-kawżali, inattiża d-dikjarazzjoni fuq insemnija kontenuta fil-verbal tat-13 ta' April 1948;

Ikkunsidrat;

Illi bis-sentenza mogħtija mill-Board li jirregola l-Kera fil-21 ta' Lulju 1947 (fol. 5) l-appellant għe awtorizzat li jiehu pussess tal-fond nru. 21, St. Emidius Street, Zejtun, li kien

inikri lill-appellata, biex jagħmel fib xi riparazzjonijiet, bil-kondizzjoni li jerga' jikri l-istess post lill-appellata, jekk tkun tridu, wara li jitlestew ix-xogħlijiet. Minn din is-sentenza tniswel id-dritt ta' l-appellata li terga tiehu b'kiri l-post malli jitlestew ix-xogħlijiet, u l-obligu ta' l-appellant li jkriha dak il-post malli jkun lest. Billi dak id-dritt ta' l-appellata, biex jiġi eżerċitat, hemm bżonn li r-riparazzjonijiet ikunu ġew eżegwit, u billi bis-sentenza tal-Board ma ġie prefiss ebda terminu għall-eżekuzzjoni tagħhom, l-istess appellata għandha dritt teżiġi li jiġi prefiss terminu għat-tlestija ta' dawk ir-riparazzjonijiet. U tabilhaqq, lak id-dritt ta' l-appellata għandu bhala korrispettiv l-obligu ta' l-appellant li jlesti l-post biex jerga' joffrieli lill-istess appellata; u billi ma ġie prefiss ebda terminu lill-appellant għall-eżekuzzjoni ta' dak l-obligu tiegħu, l-appellata għandha dritt titlob li jiġi lilu prefiss terminu, skond id-dispożizzjonijiet ta' l-art. 1120 tal-Kodiċi Ċivili;

Ikkunsidrat;

Illi għar-raġunijiet fuq miġjuba u għal dawk ta' l-Ewwel Qorti, li huma adottati, l-appell ma jisthooqlux li jiġi milqugħ;

Għaldaqshekk;

Tirrespingi l-appelli u tikkonferma s-sentenza mogħtija mill-Prim'Awla tal-Qorti Ċivili tal-Maestà tar-Re fit-8 ta' Jannar 1949; bl-ispejjeż kontra l-konvenut appellant; b'dan li t-terminu ta' xahrejn b'dik is-sentenza prefiss għandu jibda jgħaddi mil-lum.